

## نچور

زمونږ بدن هر قسم ویتامینونو ته ضرورت لري ځکه چې د ویتامینونو په واسطه ډیری امراض د منځه ځي او د بدن داخلي عملاتو کې پوره ونډه اخلي ولي ویتامینونه په عمده کې په دوه ډلو ویشل شوي دي یو ضروري ویتامینونه دي او دوهم غیر ضروري ویتامینونه دي چې بدن یې په خپله جوړوي په ضروري ویتامینونو کې یو د ( Vitamin A ) څخه دي چې ضرور دي ویتامین A باید مونږ د خپلي روزمره ژوند کې د غذا گانو څخه واخلو تر څو مونږ وکولی شو چې د ویتامین A روزمره ضرورت پوره کړو ویتامین A خورا زیاتي گټي لري لکه د پوستکي په ښکلا اونرم ساتلو کې ، د سترگو د نظر یا د شبکورۍ د مخي نیولو په خاطر ، د سپرمونو په وده کې او داسې نور ..

Ketabton.com

## هدف

زمونږ د موضوع هدف تر ټولو زيات عامه پوهاوی دی چې زمونږ په عامه ټولنه کې افراد په دې پوهه شي چې ویتامینونه څه ته واي او ویتامینونه ولې ضرور دي باید د ویتامینونو په فواید پوهه شي او وهڅول شي چې تر څو په خپل روزمره ژوند کې د هغه سبزیجاتو او تازه میوو څخه ګټه پورته کړي چې کوم سبزیجات او تازه میوه جات زيات او ضروري ویتامین په ځان کې ولري او د بڼه صحت خاوندان ووسي.

## ویتامینونه څه شی دی؟

### Vitamins

ویتامینونه یو شمیر عضوی مرکبات دی چې په عمومي توګه د انسان په بدن کې نه جوړیږي باید د غذا د لارې واخستل شي ویتامینونه او هورمونونه دواړه فعال او هم مغذي مواد دي . هغه عضوي مرکبات چې د حیواناتو په نسجونو کې په ډیره کمه اندازه د میتابولیزم لپاره ضرور دي.

هغه عضوی مرکبات چې په کم مقدار سره په هډوکي د انسان او حیوان د ژوند د ارامی د نسل د تولید صحت نورماله نمو او وده او د ژوند د سالمه ساتنی لپاره ضروری دي ویتامین نومیږي.

د ویتامینو مهمه دنده دا ده چې انزایمونه فعالوي نو د Co-Enzyme په شکل کار کوی پروتینونه فعالوی او په انزایم یې بدلوي بیا انزایم کیمیاوي تعاملات مخکې بیایي د حیوان لپاره انرژي او نور ضروري مواد تولیدوي ۲۳ ۲۸۲



ویتامین چې کله عضویت ته داخلېږي په حیوانی نسجونو کې د یو شکل څخه بل شکل ته اوږي ویتامین خپله په انرژي نه بدلېږي . ویتامینونه په شلمه پېړۍ کې وپېژندل شول د هغې څخه مخکې کاربوهایدریتونه ، پروتینونه او غوړي (شحمي مواد ) د اړتیاو خوړو په نامه پېژندل کیدل خو د ویتامینونو د کشف سره څرګنده شوه چې ویتامینونه هم د بدن د ډول ډول دندو د پر مخ بیولو لپاره اړین دي او نشتوالی یې د ډیرو غړو په جوړښتونو او د ورځنیو کړو وړو کې ستري ستونځي راولاړوي ویتامین د دوو یوناني کلمو څخه اخیستل شوی دی چې Vit د ژوند او Amin امین د

کیمیایي گروپ چې د حیاتي امینو معنی ورکوي جوړه شوي کليمه ده چې په ډیره لږه کچه د ژوند د پایښت په ډگر کې د پام وړ دندې په مخ بیايي .


ویټامینونه د کتلست په ډول وظیفه اجرا کولای شي چې په خپله په تعاملاتو کې نه شاملیږي ولی موجودیت یې ډیر د شخص د تکامل لپاره ضروري دي په همدې شان د عضویت تعاملات تنظیموي او عضویت ډیر جزي مقدار ته ضرورت لري همدارنگه ویټامینونه د غذا څخه ډیر په اسانه اخستل کیږي او د یوې غذا ویټامیني محتویات د بلې غذا د ویټامینو محتویات سره فرق کوي او غذا ټول ویټامینونه په کافی اندازه نه لري ، ۲۲۵ - ۱۴ - ۱۵



## History of Vitamins

## د ویتامینونو تاریخچه

ویتامینونه ډیر وروسته پیژندل شوي دي دا ځکه چې په ډیر کم مقدار نباتاتو په انساجو کې پیدا کیږي لومړنی عالم چې د ویتامینونو په باره کې یې کشفیات شروع کړل د Hopkin په نامه سره یادیدلو او یو ګروپ مورکان یې د تجربی لاندي ونيول او داسی خوراک یې ورته ورکړ چې شکرى ، شحمیات ، پروټینونه او مهنی مواد پکې وو او دا فکر یې کاوه چې دا څلور مواد مکمل غذایی مواد دي ولی له ویتامین څخه خبر نه وو نو کله چې مورکانو ته مصنوعي غذا ورکړل شوه نو ولیدل شول چې مورکان په بیلا بیلو ناروغيو باندي اخته شول د دي څخه داسی نتیجه لاس ته راغله چې د دي غذایی موادو څخه نور مواد هم شته چې د ژوند لپاره مهم او ضروري دي چې دا نا معلومه ماده د (Accessory Factor) په نوم سره یاده شوه او جهان ته یې اعلان کړه چې کله یې په طبعي خوراکونو سره مورکان تغذیه کړل نو صحت یې وموند او کله چې ورته په مصنوعي ډول ورکړل شوه نو په مختلفو ناروغيو دوباره اخته شول او بیا کله چې دغه ناروغه مورکانو ته بیرته طبعي خواره ورکړل شوه نو مورکان بیرته جوړ شول نو د دي څخه داسی معلومیږي چې په طبعي خوراک کې ځینی مواد داسی شته چې د ژوند د بقا لپاره پکاریږي او نوموړی ماده یې Accessory Factor نوم ورکړ او د دنیا علماء دی ته موجه شول او زیات مواد یې لاسته راوړل نو کله چې دغه خوراکونه د خالصو خوراکونو سره یو ځای شول نو حیوانات به نه ناروغه کیدل نو بیا دغه مواد یې تجزیه کړل نو دوی ولیدل چې دي موادو NH<sub>2</sub> Amin ګروپ درلوده او د ژوند لپاره مهمه ده نو ځکه یې د ویتامین په نوم سره یاد کړل څرنگه چې دا مختلفي ماده یې وې چې اول کشف شوي او بیا په لاندي ډول طبقه بندي شويدي .



Vitamin A

Vitamin B

Vitamin C

او داسې تر ویتامین ( H ) پوري نومونه ورکړل شول ولي وروسته له دې څخه يې يو يو د تجربې لاندې نيول پدې نږدې وختونو کې ځيني نور ویتامینونه هم کشف شول.

د ویتامین کلیمه د لومړي ځل لپاره په کال ۱۹۱۲ میلادي کال د Frank په واسطه استعمال شوه زیاتره ویتامینونه په بدن کې نه جوړیږي ضروري ده چې په ورځني غذا کې شامل وي خو د دې تر څنګ يو شمير حیواناتو لپاره ضروري نه بریښي چې په ورځني غذا کې ورته ټاکلی ویتامینونه موجود وي او وجود يې په خپله جوړوي کله چې دغه ویتامینونه ( Intestinal Micro Flora ) په واسطه جوړ لکه ویتامین ( B – Complex ) کورنۍ د دې تر څنګ خوګ ، انسان او شادي ویتامین C نه شي جوړولی باید په خوراک کې ورکړل شي.

د ویتامینونو د کمښت ستونزې يا خو په غذا کې د ټاکلي ویتامین نه موجودیت په وجه منځ ته راځي او يا هم د ناروغۍ يا د نورو موادو په وسيله هغه میکانیزم له منځه ځي چې د ویتامین د جذب سبب ګرځي. کله چې صفرای مالګه کمه وي نو په شحم کې منحل ویتامینونه سم نه جذبیږي د کولمو په ناروغۍ کې ورته هم ستونزې منځته راځي د ویتامین کمبود او يا هم نشتوالی نه یوازې دا چې يو حیوان کې د ټاکلي علايمو د ښکاره کېدو سبب ګرځي بلکې د هغې د تولید د روزنې له پلوه خورا د اهمیت وړ دي.

### د ویتامینونه لاندې دوه عمده ډولونه لري:


- 1 - ضروري ویتامینونه : هغه ویتامینونه دي چې په داخل د عضویت کې نه جوړیږي او د خارج څخه د غذايي موادو سره يو ځای باید وخیستل شي.
- 2 - غیر ضروري ویتامینونه : هغه ویتامینونه دي چې په عضویت کې جوړیږي او د خارج قسمت څخه ورته ضرورت نه محسوسیږي پرته د ویتامین C څخه.

## Classification

## طبقه بندي

سره له دي چې ویتامینونه تر وسه پوری د A B C او نورو اصطلاحاتو سره یادېږي او بنایي تر چې تر اوږدي مودی لپاره په هم دی حال پاتی شي مگر د IUPAC لخوا څخه د دي لپاره نیمه بشپړ قوانین څیرلي دي په دی قوانینو کې په کیمیاوی نومونو او یا ( Trivial ) په نومونو یاد کړي دي.

ویتامینونه د حل کیدو له مخی په دوه ډوله ویشل شوي دي.




## Classification

## طبقه بندي

### الف - په شحم يا غورو كي منحل ويټامينونه

په شحم كي منحل ويټامينونه د هغه ويټامينونو څخه عبارت دي چي په شحم كي د انحلاليت قابليت ولري عموما په شحمي غذا گانو وجود لري ځيني له دغه څخه زمونږ د بدن په شحمو كي هم ذخيره كيږي او په دي خاطر مجبور نه يو چي هره ورځ يي په مصرف ورسوو. چي په لاندي جدول كي ليدل كيږي.



### ب - په اوبو كي منحل ويټامينونه :

په اوبو كي منحل ويټامينونه د هغو ويټامينونو څخه عبارت دي چي په اوبو كي د انحلاليت قابليت ولري او په غورو كي د انحلاليت قابليت ونه لري چي دا د ( B ) گروپ ويټامينونه او ويټامين ( C ) دي. كوم چي په غورو كي نه شي حل كيږي او نه هم قابليت د ذخيره كيږي ولري ځكه چي د ادرارو په وخت كي د بدن څخه خارجيږي نو روزانه بايد په مصرف ورسول شي.

بلي خوا زياتره ويټامينونه بي ثباته دي او كيږي شي د غذايي موادو د پخولو په وخت كي د حرارت په واسطه له منځه ولاړ شي او حرارت هغه ويټامينونه چي په اوبو كي د منحل كيږي قابليت لري د منځه وړي. څرنگه چي سبزي جات دا ډول ويټامينونه په زيات مقدار لري نو غذا شناسان تنوصيه كوي چي سبزي جات بايد د بخار وركولو او يا هم د الكترومقنطيس د وړانگو په ذريعه پاخه شي تر څو چي ويټامينونه يي له منځه ولاړ نه شي ځكه زيات حرارت د سبزيجاتو ضروري مواد له منځه



## Classification

## طبقه بندي

وري سر بيره پر دی ځيني ویتامينونه کيدای شي چې د لمر وړانگو په وسيله او يا هم په ازاده هوا کې له منځه لاړ شي ځنګل سبزیجات چې تازه تر هغې غوره دي چې ډير ليري ځايونو ته انتقال شويدي بله دا تازه سبزیجات له اخیستلو وروسته پاڅه کړای شي.

په اوبو کې منحل ویتامينونه په لاندې جدول کې وینئ:




## Vitamin ( A )

## ويټامين اى

دغه ويټامين ( A ) په ۱۹۱۳ ميلادى كال كې كشف شوى دى په ۱۹۳۱ كې يې كيمياوي فورمول معلوم شو.

### Vitamin ( A )



او په ۱۹۴۲ كال كى يې د Synthesis عمليه اجرا شوى په دوه شكلونو سره زيات پيدا كيږي Vitamin A1 او Vitamin A2 چې اول شكل يې الكولى او Vitamin A2 يا الډيها يدي شكل لري د دي ويټامينونو مترادف نومونه عبارت دي له:

Retinoic Acid    چې    Pro Vitamin – A Retinal

Retinal او دا ويټامينونو پيش قدم ۱۹۱۹ ميلادى كال په لاندې ډول Croton بيټا ، گاما Kitptoxoanthin بيټا كرونين د دوو ماليكولونو څخه لاس ته راځي او نورو څخه يواځې يو ماليكول ( A ) Vitamin زياتي جفتي رابطي لري خو بيا هم د پخولو په عادي حرارت كم ضايع كيږي د حرارت اسيدي او قلوى په مقابل كې مقاومت لري .


Ultra Violet شعاع په واسطه تخريبيږي د نارينه په وينه كى د ويټامين A سويه نسبت بنځو ته ډيره ده تقريباً 90% ( A ) Vitamin ځيگر او لږه په پښتورگو او د سرو په شحمي انساجو كې ذخيره كيږي د ويټامين اى الډيهايدي شكل د يو مخصوص پروټين سره چې Opsin نومېږي Rhodopsin جوړوي ويټامين اى Retinol يوه كم رنگه ژير بيلوري ماده ده چې په اوبو كې نه حلېږي ويټامين A په عمومي توگه د څارويو په انساجو كې د ويټامين A په شكل وي ولې په نباتاتو كې د Vitamin A

## Vitamin ( A )

## وېټامين ای

لومړۍ ماده یا د کروټین په شکل پیدا کيږي Vitamin A د حیواناتو په ینه ، سرو ، پینتورگو او د شحم په ذخيروي انساجو کې د شحمو سره یو ځای ذخیره کيږي .

څرنگه چې په خوړو کې وېټامینونه شته نو Vitamin A ډیر وي یعنی د خوړلو لویه برخه وېټامین ای تشکیلوي که هغه خواړه چې Vitamin A پکې په پوره کچه د روغتیا په برخه کې پر بدن ډیره اغیزه لري. بدن غښتلی او پیاوړی کيږي روښانه ، تازه او ښکلی شپووستکی غوړ او روڼ شي پوست لطیف او ملایم شي سترگې روښانه ځلانده شي یعنی نظر یې تیز شي. د سرو او کولمو ناروغيو څخه بدن ژغوري پوستکي ناروغي ودي ته نه پریږدي او په ځانگړي ډول د ناروغيو ده مخ نیوي قدرت زیاتوي .



خو که ( A ) Vitamin په خوړو کې په پوره کچه نه وي پر بدن او روغتيايي ډيره بدي اغيزي لري د بيلگې په ډول که د ژوند په لومړۍ پړاو کې بدن ته وېټامين ونه رسيري بدن وده او نشونما د لاسه ورکوي يعني وده نه مومي بدن د ډول ډول ناروغيو سره مخ کيږي د سترگو نظر يې کميږي او په ځانگړي ډول شبکوري رامنځته کوي او د کوچنيانو او د وړو هډوکي بې ودي پاتې کيږي . هډوکي وده لا څه چې پاسته او کاره هم شي.

نوټ : د وېټامين عمومي نوم Retinoid دی

## د ویتامین ای فزیالوژی دندی      Physiological Function of V-A

Vitamin ( A ) د حیواناتو په فزیالوژیکي سیستم کې لاندې مهمې دندې اجرا کوي.

1 - Vitamin ( A ) د حیواناتو د داخلي بشروي نسجونو په نورمال حالات کې ساتي

اپتلي انساج هغه انساج دي چې بدن د داخلي خالیگای پوښي او په دې ترتیب د مکروب د داخیلیدو مانع گرځي او د هضم جهاز او د تنفسي سیستم پوښوي ویتامین د کموالی په وخت کې داخلي عضوي بشروي انساج خپل اصلي الاستکي خاصیت د لاسه ورکوي او کلکیري چې داسې نسجونه ( Keratinized ) نسجونو په نوم یادیري په دې نسجونو کې د هغه د کموالی په نسبت مکروبونه په اسانۍ سره داخیلیري نوموړي مکروبونه د حیواناتو په نسجونو کې د یو لړ ناروغيو سبب کیري په تنفسي سیستم ، هضمي سیستم ، عصبي اړ پوښشي انساجو اثر لري د تخریب څخه یې ساتي د انسانانو په وړندي مقاومت لوړوي.

2 - Vitamin ( A ) د هډوکو د ودې لپاره ضروري دی که دا ویتامین نه وي هډوکي وده

نه کوي ولی عصبي سیستم وده کوي کله چې عصبي سیستم نمو وکړي او هډوکي نمو ونه کړي په دې وخت کې عصبي سیستم او د هغه سوري څخه راوړي او هډوکي سره تماس پیدا کوي او انسانان او حیوان د دردونو سره مواجه کیري.

3 - Vitamin ( A ) په سترگو کې Rhodopsin جوړوي یو بانجیاني رنگه ماده ده چې د

شپي د لیدو لپاره ضرور ده.

4 - د سپرمونو په وده کې هم رول لري همدا رنگه ( Ontogenesis ) په عملیه کې هم

فعاله ونډه اخلي د دې ویتامین د کموالی په نسبت هغه غشاوی چې د حیواناتو په رحم کې د نطفې د تغذیې لپاره ضروري دي په ښه توگه وده نه کوي همدا رنگه د شیدو په غدو باندي هم فعال رول لري د حیواناتو د هډوکو د کارنداتین سلفیت د کراتو سلفیت مادي د Vitamin ( A ) په موجودیت کې جوړیري نو لکه څرنکه چې Vitamin ( A ) د هډوکو جوړولو کې مهم رول لري.

دا یو منلی حقیقت دی چې Vitamin ( A ) د ځینو انساجو د طبعي فعالیت د پاره د ضروري دي چې د

فقدان لومړي اعراض یې وړوندتوب دي مگر بشپړ اعراض عبارت دی له.

د پوستکي وچوالی ، د سترگو وچیدل Kerala Acid د سترگو د قرنیو نرمیدل نشونما دریدل د

عصبي نشونما او د غدواتو کوچنی کیدل شامل دي.

## د Vitamin ( A ) کموالي ناروغی Vitamin ( A ) Deficiency

د Vitamin ( A ) کموالي په وخت کې حیوانات په عمومي توګه په لاندي ناروغیو اخته کېږي.


1- Exeroderma ( د پوستکي وچیدل ) Exerophthalmia ( د سترګو وچیدل ) د دي

ناروغی په وخت کې د حیواناتو د سترګو د احاطی نسجونه کلکېږي او د Keratomatacid د سترګو د قرني نرمیدل یا خشکې جلد ، نسجونو شکل خائته غوره کوي که چیري دغه ناروغی په حیواناتو کې د اورېدي مودي لپاره تداوي نه شي نو حیوان به حتما روند شي نوموري ناروغي په کوچنیانو کې ډیره زیاته لیدل کېږي.


Exerophthalmia په انسانانو کې د هغه حالات څخه عبارت دي کله چې سترګه د نیمې دقیقې یا زیات وخت لپاره د زیاتي رڼا سره مخامخ شي د هغه ګاټی وچېږي .

نه یواځې سترګه بلکه Vitamin ( A ) په کموالي کې د عضویت اپیتل نسجونه هم خپل طبعي افراز د لاسه ورکوي او وچېږي.

د Vitamin ( A ) کموالی په غذا کې د بنځینه حیوان په تناسلي نسجونو باندې هم منفي تاثیر لري Vitamin د کموالي په وخت کې د حیواناتو تخمدان کې د وچینیسیز عملیه په ښه توګه سر ته نه شي رسولی.



## Vitamin ( A ) Deficiency د کموالی ناروغی Vitamin ( A ) د



### 2- شب کوري ناروغي ( Night Blindness )

دا ناروغي هم د Vitamin ( A ) د کموالی ناروغي ده حیوانات هغه وخت پري اخته کيږي چې د حیواناتو د سترگو په رټینا کې او راپسین ماده د Vitamin ( A ) د کموالی په سبب په کافي اندازه جوړ نه شي . Rhodesian د حیواناتو په رټینا کې د لاندي عمل په ذریعه جوړيږي.

دوداپسین دلمر وړانګې Vitamin ( A ) الیهاید + اپسین


Vitamin ( A ) الکھول روداپسین = اپسین + Vitamin ( A ) الیهاید

د پورتنیو عملاتو څخه بنکاري چې د لمر د وړانګو په شته والي کې روداپسین مرکب د Opsin په پروټین او Vitamin ( A ) په الیهاید و بدليري Vitamin ( A ) الیهاید N-A-D په شتوالي کې په Vitamin ( A ) الکھول باندي بدليري Vitamin ( A ) په الیهاید باندي د مرکب په تیاره کې بیرته د اپسین پروټین سره تعامل کوي او په روداپسین بدليري . د یادولو وړ ده چې Rhodopsin د جوړیدو او ماتیدو په وخت کې یو اندازه ویتامین د کیمیاوي عملاتو په نتیجه کې تخریب کيږي. که چيري د تخریب شوي Vitamin ( A ) په عیوض نور Vitamin ( A ) حیوان ته ورنه کړل شي نو حیوان به په شب کوری اخته شي.

## Vitamin ( A ) Deficiency د کموالی ناروغی

3- همدارنگه Vitamin ( A ) د کموالی په وخت کې حیوانات په بیلا بیلو ناروغیو اخته کیږي د هضمي جهاز ، تنفسي جهاز ، اطراحي جهاز په سیستمونو کې ناروغي مینخته راځي د هضمي جهاز ناروغي لکه اسهال ، تنفسي جهاز ناروغي لکه سینه بغل او د اطراحي جهاز ناروغي لکه په سوزک اخته کیږي.

4- Vitamin ( A ) د کموالی په وخت کې حیوان په عصبي ناروغی اخته کیږي علت یې دا دی چې Vitamin ( A ) د کموالی په وخت کې هډوکي په نورماله توګه وده نه کوي اما د هغې عصبي سیستم په نورماله توګه وده کوي د دې عملی په نتیجه کې هډوکي د حیواناتو په عصابو فشار راولي او د دې فشار په سبب په عصبي ناروغی اخته کیږي.



5- Vitamin ( A ) د کموالی په وخت کې د حیواناتو پوستکی ګونځي کوي او خپل ټینګوالی د لاسه ورکوي

6- Vitamin ( A ) د کموالی په وخت کې د حیواناتو په داخلي سیستم کې ترشحي غدې په بڼه توګه خپلې دندې سرته نه شي رسولي شب کوري په بالغو حیواناتو کې وینښتانو د رژیډلو ځیګوالی او د پوستکي د سپیره کیدو سبب کیږي که دغه کموالی دوامداره شي نو سترګو ته هم زیان رسوي د سترګو اوبلن کیدل د قرني نرمیدل کونج ( کتنوس ) وچیدل او سترګې په مکمل ډول سره رنډیږي نسلي حیوانات شنډیږي په حامله حیواناتو کې جنین مړه زیږول کیږي په پسونو کې برسیره په شبکورۍ پیدا شوي وري ډیر کمزوري او یا مړ پیدا کیږي خو

## د Vitamin ( A ) کموالي ناروغی Vitamin ( A ) Deficiency

په الوتونکو کې د دي ویتامین د کموالي په وجه وده يي بطي کيږي دا رنگه موازنه د لاسه ورکوي او په يو لويو چرگانو کې د هگيو د حاصلاتو او چرگورو ويستلو ته سخته صدمه رسوي .

7- Vitamin ( A ) کموالی د بنځينه حیواناتو په تناسلي نسجونو باندي هم منفي اغيزه لري د Oogenesis عملیه هم په ښه توگه سر ته نه رسيږي همدارنگه د Vitamin ( A ) د کموالي په وخت کې د شيدو غدي تبخير خوري او د استروجنونو په مقابل کې حساسيت پيدا کوي. د نوموړو ناروغيو په وخت کې د حیواناتو صديو کې په نورماله اندازه شيدې نه جوړيږي امکان لري يو د هغوي علتونو څخه وي چې حیوانات د ویتامین ای د کموالي په وخت کې لږ ی شيدې ورکوي د ویتامین ای په وخت کې ځيني داخلي غدي خپل اصلي خاصیت د لاسه ورکوي او د نورمال وزن څخه کوچني کيږي د يادولو وړ ده چې د ویتامین ای د کموالی په وخت کې د حیواناتو د خسيو بشروي نسجونه ( Epithelial Tissues ) نورمال حالات څخه کوچنی کيږي او په هغه کې سپرمونه په کافي اندازه سره نه توليديږي.



## Hypervitaminosis A

## د ویتامین ای زیاتوالی

د ( A ) Vitamin زیاتوالی عموماً په حیواناتو کې سختوالی د پوستکي غټوالی د گډې غټوالی همدارنگه د ( Hypo Calciumia ) د ځیگر لویوالی مینځته راځي په انسانانو کې ډیر زیات مقدار د ( A ) Vitamin ( Over Dose ) شاید د صحت لپاره ډیر مفر وي او په انسانانو کې سر دردی ، زړه بدوالی ، استفراق په مزمن حالاتو کې سبب دي اشتهایي د پوستکي وچوالی ، بنارښت ، د وینتانو توپدل ، د شونډو چاودیدل ، د هډوکو درد او د سږو د سرطان زیاتوي.

### ډیر ویتامین ای د سږو د سرطان خطر زیاتوی

د امریکایي څیړونکو دا په ثبات رسولي چې که څوک ویتامین ای په زیاته اندازه د زیاتي مودي لپاره وخورې نو په هغوي کې د سږو سرطان د پېښو گواښ زیاتیري د څړونکو دغه امریکایي ډلي دغه څیړنه په ۷۷۰۰۰ اووه اوپا زره کسانو باندې سر ته رسولي چې هغوي په ورځ کې ۴۰۰ ملي گرامه ( A ) Vitamin د زیاتي مودي لپاره هره ورځ تر لاسه کولو په دغه کسانو کې د سږو د سرطان گواښ کابو 28% زیات شوي وو او دغه سلنه بیا په هغه کسانو کې له دي زیاته وه چې سگریټ يې څکول له دغه څیړنو څخه وروسته داسې نتیجه اخیستل کیري چې څوک بیتا کاروتین څخه گټه اخلي هغوي ته به هم د سږو سرطان گواښ متوجی وي.



## Hypervitaminosis A

## د ویتامین ای زیاتوالی

د امریکایي ژورنال کې د سېرو او کرکیچونو روغتیايي لارو چارو په اړه معلومات خپرو یو متخصص داسې ويلي دي چې خلکو ته پکار ده چې د اړتیا وړ ویتامینونه د میوو ترکاریو څخه تر لاسه کړي او ډیره هڅه دي وکړي چې د گوليو په وسیله ویتامینونه ونه خوري په کلورادو پوهنتون کې ډاکټر ټیم باير په دي اړه واي د خلکو لپاره د خوړو یو متوازن رژیم ضروري دي په دي معنی چې دوي په خپلو خوړو کې ټول اړین توکي او منرالونه ولري او په دوي سره به په دوي کې د سرطان د راپیدا کېدو گواښ کم کړي په دي څیرنه کې څیرونکو داسې کسان چې عمر ونه یي 50 پنځوسو او 76 شپږ اوياو کلونو تر مینځ وو تر څلورو کلنو لپاره تر خپلو څیرونو لاندي ونیول او په دي موده کې د دوي د ویتامین سی فولیک اسید ویتامین ای رژیم له نظر څخه تیروي له ټاکلي مودي وروسته له دوي څخه په ۵۲۱ کسانو کې د سېرو د سرطان پېښي رامینځته شوي د سرطان په رامینځته کېدو د کورنۍ تاریخچې او عمر داسې څه وو چې پرته د حیرانتیا څخه د سرطان سره یي ډیره غښتلي اړیکي درلودي او تري سترگي نه پټیږي نو ویتامین سي او فولیک اسید په خپل وار د سېرو په سرطان باندي څه اغیزه نه درلوده نو دا په حقیقت کې همدا ویتامین ای وو چې د سرطان گواښ یي دومره لوړ کړی وو څیرونکو خپلي لاسته راوړني د پخوانیو لاسته راوړنو بشپړونکي بللي دي او زیاته کړي یي ده چې یوه لسيزه پخوا د ۱۰۰ ملی گرامه ویتامین ای په خوړلو سره چې هره ورځ تر لاسه شي د سرطان د پېښي گواښ یي 7% زیاتیري

هغه کسانو کې چې سگریټ یي څکل په هغوی کې د Vitamin ( A ) له امله دغه اندازه زیاته وه او د دوي پرې خبر نه وو ویتامین ته اوکسیدانټ ضد ماده هم ویل کيږي چې نه پریږدي چې د بدن ژوندي حجري د ازادو رادیکلونو په وسیله له مینځه ولاړ شي د دغي ویتامین څخه زیات خلک گټه اخلي او د ورځنۍ تقویتی درملو د ډلي گني .

خو سره د دي چې دغو امریکایي څیرونکو په ډاگه کړي چې که ویتامین په زیاته اندازه واخیستل شي نو بیا د اوکسیدانټ ضد ځانگړنه د ځانه نه ښايي او د دي پر ځاي د اوکسیدانټ ملا تر کوي.

چې د همدې ځانگړني له امله د بدن حجرو د مرگ لامل گرځي د دي څیړندوی ډلي مشر ښاغلی ډاکټر کریستو فرساتور ويلي دي تر دي مخکي به تل داسې گڼل کیده چې ویتامین د ځانه سره گټي لري او کمښت یي زیان لري.

## د ویتامین ای زیاتوالی      Hypervitaminosis A

هغه زیاته کړي ده د میوو ترکاربو په نورو ترکیباتو باندې لا نوري څیرني تر سره شي تر څو معلومه شي چې امکان د سرطان د گواښ په راکمالي کې مرسته وکړي چې د خپلو ناروغانو سره د سرطان په هکله مشوره وکړي او ورته ووايي چې دغه توکي کولی شي چې د سرطان پېښې په احتمال له توگه راکمه کړي .

هنري سکو کرفت چې د برتانيا د سرطان په څیرنيز مرکز کې معلوماتي ساينسي ډلې مشري په غاړه لري داسې وويل : تر اوسه پوري خبرې په دې کيږي چې ايا ویتامین او منرال د سرطان په برخه کې اغیزه لري او که نه ؟

هغه زیاتوي چې ځینې څیرني وایی چې گټه رسوی خو نور یې بیا زیانمنې بولی هغه واي چې څیرنو په وار وار سره دا سرگنده کړیده که متوازن خواړه وخورل شي اوپه هغې کې ویتامینونه چې بدن ورته اړتیا لري شتون ولري نو بیا د ځینو سرطانونو په وړاندې گواښ راتیږي .

هغه زیاتوي تر وسه پوري سگرت څکول هغه فکتور گڼل کيږي چې د هر سرطان د مخنیوي لپاره یې سپارښتنه کيږي هیڅ داسې پرهیز یا د ویتامینونو خوراک تر وسه پوري د سگرتو په څیر خترناک نه دی په ۲۰۰۲ کال کې د فنلنډ په هیواد کې په ۲۹۰۰۰ نهه ویشت زره نارینو سگريټ څکونکو باندې څیرني شوي وي چې هغوی د بیټا کاروتین تر لاسه کول .

## د ویتامین ای استقلال

Vitamin ( A ) د حیواناتو په وړو کولمو کې د کروټین څخه جوړېږي د حیواناتو د مکوزا د لاری د حیواناتو په نسجونو کې داخیلېږي نوموړي ویتامین د حیواناتو په نسجونو کې د اړتیا سره سم داخیلېږي که چېرې د دې ویتامین اندازه په وینه کې زیاته شي نو په دې وخت کې ایضاً ویتامین د حیواناتو په وینه کې زخیره کېږي ذخیره شوی ویتامین د اړتیا په وخت کې ترینه گټه اخلي څرنگه چې ویتامین ای ( Vitamin A ) د حیواناتو په وړو کولمو کې په شحمو کې جذبېږي نو له دې کبله هغه عوامل چې د شحمیاتو جذب کې رول لري نو د Vitamin ( A ) جذب کې هم مرسته کوي.

## Sources of Vitamin ( A )

## د ویتامین ای منابع

د ( A ) Vitamin د لاسته راوړلو لپاره باید دغه لاندې خواړه وکاروو.

**حيواني منابع :**

غوبنه ( Meet ) ، د هکي ژير ( York ) ، ځيگر ( Liver ) ، شيدې ( Milk ) او ماهي ( Fish )

**نباتي منابع :**

**په ميوه جاتو کې منابع :**

( Fruit ) : انگور ( Grapes ) ، ناک ( Pear ) ، زردالو ( Apricot ) ، شفتالو ( Peaches )  
الوجه ( plums ) ، مالتيه ( orange ) ، پيسته ( pistachio ) ، چار مغز ( Walnut ) منه ( Apple ) ، انځير ( Figs ) ، بادام ( Almond ) ، خورما ( Datepalm ) ، کيلا ( Banana )  
هيندوانه ( Watermelon ) ، مميز ( Raisin ) او داسې نور....

**په سبزيجاتو کې منابع :**

پالک ( Spinach ) ، مولى ( Radish ) ، گازري ( Carrot ) ، شلغم ( Turnip ) ، کرم ( Cabbage ) رومي بانجان ( Tomato ) ، تور بانجان ( Eggplant ) گلپي ( Cauliflower ) ، کدو ( Pumpkin ) ، بادرنگ ( Cucumber ) او داسې نور لکه وريژي بعضي وچې ميوې چې د ویتامینونو ذخیرې په ځان کې لري.

د ویتامین ای منابع په لاندې شکلونو کې بنودل شوي دي!



خربوزه یا خټکی



مڼه



بادام



چهار مغز یا غوز



ممیز



اینخُر



کاهو



تور بانجان



بانجان رومی



# Sources of Vitamin A



## د ویتامین ای ارزښت Importance of Vitamin ( A )

Vitamin ( A ) بدن غښتلی او پیاوړی کوي مخ روښانه ، تازه او ښکلی کوي پوستکی نرم شفاف لطیف او ملایم ساتي سترګې روښانه او ځلانده ښکاري ( نظر تیزوي ) بدن ، سږي او کولمي د ناروغیو څخه ژغوري د پوستکي ناروغی نه پریردي چې وده یا انکشاف وکړي او په ځانګړي ډول د ناروغیو د مخنیوي لپاره د بدن مقاومت زیاتوي ( لوړوي ) ویتامین د کوچنیانو په رشد او نمو کې ښه ساتنه کوي په کوچنیانو کې د غاښونو په جوړښت کې پوره رول لري او ډیر موثر دي.

همدارنگه Vitamin ( A ) په جلدي امراضو کې په کافي ډول موثر دي او هغه کسان چې مزمن ریزش ولري هغوی ته باید ویتامین توصیه شي .

Vitamin ( A ) او Vitamin ( D ) ډیرې نږدې اړیکې لري نو لدې کبله کله چې ویتامین ای Vitamin ( A ) چا ته تجویز کیري باید د Vitamin ( D ) سره یو ځای وخورل شي.

همدارنگه Vitamin ( A ) د Vitamin ( E ) سره هم نږدې اړیکې لري نو لازمه ده چې ویتامین E یو ځای د Vitamin ( A ) سره تجویز شي په دې صورت کې به د تداوی نتیجه ډیره مثبت وي.

## پايله

په دغه کوچنی لیکنه کې ما هڅه کړېده چې د باوری منابعو څخه معلومات راغونډ کړم او موضوع په ساده ژبه په روانو ټکو د خپلو مؤمنو وروڼو په مخکې کيږدم او هر ه موضوع په ښه ډول وڅیړم تر څو په راتلونکې کې زمونږ گران هیوادوال ورڅخه گټه واخلي دا چې دا موضوع یو څه پیچلي وه ما هڅه کړېده چې ډیر څه معلومات خپلو مؤمنو شائقینو ورونو ته د زړه له کومې وړاندې کړم امید دي چې الله (ج) ماته او نورو شائقینو ورونو ته ورباندې فایده ورکړي.

( ومن الله التوفيق )

عطاءالله ( شینواری )

## خلاصه :

( A ) Vitamin د هغه ویتامینونو څخه دي چې ضروري بلل کيږي باید مونږ په خپل غذا کي په متوازن ډول ویتامینونه واخلو ځکه که هر یو څیز د حده زیات یا کم شي نو خامخا یو څه تاثیر لري همدارنگه که مونږ ( A ) Vitamin په خپل روزمره خواړو کي وا نه خلو یا کم واخلو نو د پیرو گواینونو سره به مخ شو لکه : د پوستکي خرابوالی ، د هضمي سیستم جهاز خرابوالی ، د سترگو خرابوالی ، شب کوري ، د هډوکو کمزورتیا او داسي نور

خو که بلي خوا که مونږ د ( A ) Vitamin درملو د لاري واخلو کيداي شي چې Over Dose شي او يا د خوراک د لاري دوامداره هغه خواړه وخورو چې د ( A ) Vitamin څخه غني وي نو بيا هم زیات نقصانات یا ناروغی رامنځته کولی شي لکه د پوستکی غټوالی ، د گيډي غټوالی ، د ځيگر لویوالی حتا د د سږو سرطان گواښ هم زیاتوي نو باید هر ویتامین چې د انسان بدن ورته اړ وي باید په خپله اندازه واخیستل شي.

د ویتامین ای منابع مونږ په سبزیجاتو کي لکه تور بانجان ، گلپي ، تماتر رومي او داسی ډيري سبزي پالک او داسي نور د میوو څخه هم مونږ کولی شو چې د ( A ) Vitamin واخلو لکه مڼه ، انځیر ، کیله ، مالټه او داسي نوري تازه او وچي میوي ، د حیواناتو څخه هم مونږ کولی شو چې د ویتامین ای لاسته راوړو لکه غوښه ، هگی ، شیدي او ماهي

## وراندیزونه

قدرمنواستادانو او گرانو محصیلینو !

دنبوونې اوروزنې دښه کیفیت او محصلینو ته دنویو، تازه او کره علمي معلوماتو د برابرولو لپاره اړینه ده چې په درې او پښتو ژبه د درسي کتابونو فرصت برابرشي. د تعلیمي نصاب دریفورم لپاره له انگلیسي ژبې څخه درې او پښتو ژبته د کتابونو او مجلو ژباړل اړین دي .

له دې امکاناتو څخه پرته محصلین او ښوونکي نه شي کولای چې عصري ، نویو ، تازه او کره معلوماتو ته لاس رسې پیدا کړي.

چون د ویتامینونو په ارزښت او د ویتامینونو منابع په هکله زمونږ عامه ټولنه کې څوک دومره معلوماتو ته لاسرسی نه لري باید په ټولنه کې عامه پوهاوی وشي ترڅو په ټولنه کې د Vitamin Deficiency او د Hyper Vitaminosis په شان ناروغیو څخه بچ او خوشحاله صحتمنده ژوند وکړي.

په درنښت

عطاءالله (شینواری)

## References

## ماخذونه

- 1 احمد زی محمد نذیر ( ۲۰۰۸ ) م خواره او روغتیا سنگر خپرندویه ټولنه کندهار
- 2 اڅکزی درويزه ( ۲۰۰۷ ) م عضوي کيميا نارنج خپرندویه ټولنه کندهار
- 3 صابر عبدالواسع ( ۲۰۰۷ ) م عمومي بيولوژي نيو کابل کتاب پلورنځی
- 4 مومند پوهنمل سرور ( ۲۰۰۳ ) م افغان خواره او روغتیا دانش خپرندویه ټولنه
- 5 عمومي طبي لارښود د طب او منځنی طب لپاره ۱۳۹۹ هـ ژباړه ډاکټر عباس دانش

**Get more e-books from [www.ketabton.com](http://www.ketabton.com)  
Ketabton.com: The Digital Library**